

சுடர் ஒளி

THE SUDAR OLI

சூவர் இல

22.06.2020

திங்கட்கிழமை

தொடர்புக்கு 076 584 2222

'லைசென்ஸ்' சலுகைக் காலம் மீள நீடிப்பு

கொழும்பு, ஜூன் 22
சாரதி அனுமதிப்பத்திரத்தைப் புதுப்பிப்பதற்காக வழங்கப்பட்டிருந்த சலுகைக் காலம் மீண்டும் திருத்தம் செய்யப்பட்டுள்ளது என்று மோட்டார் போக்குவரத்து திணைக்களம் தெரிவித்துள்ளது. அதற்கமைய, கடந்த மார்ச் 13 முதல் ஜூன் 30 ஆம் திகதி வரை யான காலப்பகுதிக்குள்

பக்.2

நயினாதீவு விவகாரம் விசாரணைக்கு பணிப்பு

கொழும்பு, ஜூன் 22
வரலாற்றுச் சிறப்புமிக்க நயினாதீவு நாக பூஷணி அம்மன் ஆலய உற்சவத்தில் பாதுகாப்புப் பணிகளில் ஈடுபட்ட பாதுகாப்புத் தரப்பினர் காலணிகளுடன் ஆலயத்துக்குள் சென்றமை

பக்.2

கருணா மீது விசாரணை!

பதில் பொலிஸ்மா அதிபர் பணிப்பு

கொழும்பு, ஜூன் 22
கருணா அம்மான் என்றழைக்கப்படும் முன்னாள் பிரதி அமைச்சர் விநாயகமூர்த்தி முரளிதரன் வெளியிட்டுள்ள சர்ச்சைக்குரிய கருத்துத் தொடர்பில் விசாரணை நடத்துமாறு

பக்.2

பணவீக்கம் ஏற்பட அதிக வாய்ப்புகள்

கொழும்பு, ஜூன் 22
நாட்டில் ரூபாயின் மதிப்பு வீழ்ச்சியடைந்து பணவீக்கம் ஏற்பட வாய்ப்புள்ளது என முன்னாள் நாடாளுமன்ற உறுப்பினர் ஹர்ஷடி சில்வா தெரிவித்தார். இலங்கை மத்திய வங்கியால் கடந்த செவ்வாய்க்கிழமை 115 பில்லியன் ரூபாய் அச்சிடப்பட்டுள்ளது என தெரிவித்துள்ள

பக்.2

1,526 பேர் குணமடைவு

கொழும்பு, ஜூன் 22
கொரோனா வைரஸ் தொற்றுக்கு உள்ளான மேலும் 28 பேர் குணமடைந்து வீடு திரும்பியுள்ளனர். ஆயிரத்து 526 பேர் இது

பக்.2

ரயிலுடன் மோதி குடும்பஸ்தர் சாவு

வவுனியா, ஜூன் 22
ரயிலுடன் மோதி குடும்பஸ்தர் ஒருவர் உயிரிழந்துள்ளார். இந்தச் சம்பவம் வவுனியா பெரியகட்டு 41 ஆவது

பக்.2

பருவகால மாற்றுங்களால் கொரோனா பரவ வாய்ப்பு

அமெரிக்க பல்கலை எச்சரிக்கை

கொழும்பு, ஜூன் 22
உலகம் முழுவதும் கொரோனா நோய்த்தொற்று பரவல் முடிவுக்கு வந்துள்ளது. எனினும் பருவகால மாற்றுங்களின்போது அந்த நோய்த்தொற்று அவ்வப்போது பரவலாம் என்று தகவல் வெளியிடப்பட்டுள்ளது. இது தொடர்பில் அமெரிக்காவில் உள்ள மார்ஷல்

பக்.2

ஆபத்தான கட்டத்தில் கொரோனா தொற்று!

உலக சுகாதார அமைப்பு எச்சரிக்கை

கொழும்பு, ஜூன் 22
கொரோனா வைரஸ் பெருந்தொற்று புதிய மற்றும் ஆபத்தான கட்டத்தை தற்போது எட்டியுள்

பக்.2

வெடிமருந்தை கைவிட்டு திருடர்கள் தப்பியோட்டம்

தேடிப் பிடித்தது பொலிஸ்

யாழ்ப்பாணம், ஜூன் 22
கண்ணிவெடி அகற்றும் தொண்டு நிறுவனத்தின் பட்டறையிலிருந்து வெடிமருந்தைக் கடத்த முயன்றனர் என்ற குற்றச்சாட்டில் இரண்டு பேர் கைதுசெய்யப்பட்ட

டுள்ளனர். பனை பொலிஸ் பிரிவில் உள்ள கண்ணிவெடி அகற்றும் தொண்டு நிறுவனத்தின் பட்டறையில் வைக்கப்பட்டிருந்த கண்ணி வெடிகளில் இருந்து, சி4

பக்.2

4தீனம்?

தெரியுமோ

யாழ்ப்பாணக் கச்சேரியைப் பற்றுவாய் திறக்காட்டி யட்சிக்கு நித்திரை வராது. அந்தளவுக்கு அங்க நடக்கிற அட்டகாசம் சைத்தான் போச்சு. யட்சி அழகக் கழ கச்சேரி கசமுசாக்களை அம்பலப்படுத்திற்றதால், யட்சிக்கு போட்டுக் குடுக்கிற 'இன்போமர்' யார் என்று வலு ஆரவரமாய் தேடுகினாம். யட்சிர் 'இன்போமர்' ஆர் என்று அவையால் கண்டுபிடிக்க முடியேல். எங்கட

பக்.2

ஏமாற்றியது இலங்கை

ஐரோப்பிய ஒன்றியம் அறிக்கை

கொழும்பு, ஜூன் 22
யங்கரவாதத் தடைச் சட்டத்தை நீக்குவது தொடர்பான வாக்குறுதியில் இருந்து இலங்கை விலகிச் சென்றுள்ளது. ஜி.எஸ்.பி. பிளஸ் வரிச்சலுகையைப் பெற்றுக்கொள்வதற்காக இலங்கை இந்த வாக்குறுதியை வழங்கியிருந்தது.

பக்.2



மோ.சைக்கிள்கள் விஷமிகளால் தீக்கிரை

வவுனியா, ஜூன் 22
வவுனியா கற்குளம் பகுதியில் வாகன திருத்தகம் ஒன்றில் நிறுத்திவைக்கப்பட்டிருந்த 6 மோட்டார் சைக்கிள்கள் இனந்தெரியாதோரால் இன்று அதிகாலை எரியூட்டப்பட்டுள்ளன என்று தெரிவிக்கப்பட்டது. வாகனத் திருத்தகம் மூடப்பட்டிருந்த நிலையில், இன்று காலை அங்கு சென்ற இனம் தெரியாத நபர்கள் தீயிட்டுள்ளனர் என்று

பக்.2



‘லைசென்ஸ்’...

காலாவதியான சாரதி அனுமதிப்பத்தி ரங்களுக்காக, காலாவதியான திகதியிலிருந்து 6 மாதங்களுக்கு சலுகைக் காலமும், ஜூலை 1 ஆம் முதல் செப்டெம்பர் 30 ஆம் திகதிக்கு இடைப்பட்ட காலத் துக்குள் காலாவதியாகும் சாரதி அனுமதிப் பத்திரங்களுக்காக 3 மாத சலுகைக் காலமும் வழங்கப்பட்டுள்ளது. மோட்டார் போக்குவரத்து திணைக்களத்துக்குக் கிடைத்த பொதுமக்களின் முறைப்பாடுகளைக் கருத்தில் கொண்டு இந்தத் தீர்மானத்தை எடுத்துள்ளதாக போக்குவரத்து ஆணையாளர் நாயகம் சுமித் அழகக்கோன் தெரிவித்துள்ளார். (க)

மோ.சைக்கிள்கள்...

தெரிவிக்கப்படுகின்றது. வாகனத் திருத்தக் உரிமையாளர் இது பற்றி சிதம்பரபுரம் பொலிஸ் நிலையத்தில் முறைப்பாடு செய்துள்ளார். விசாரணை நடக்கின்றது என்று பொலிஸார் தெரிவித்தனர். (த-110)

ஆபத்தான..

எது என்று உலக சுகாதார அமைப்பு எச்சரித்துள்ளது. இது தொடர்பில் உலக சுகாதார அமைப்பின் தலைவர் டெட் ரொஸ் அதனொம் கெப்ரி யேசுஸ் தெரிவித்துள்ளதாவது: கொரோனா வைரஸ் தொற்றால் உலகெங்கும் பாதிக்கப்பட்டவர்கள் எண்ணிக்கை ஒன்பது மில்லியனை நெருங்கி இருப்பதோடு உயிரிழப்பு நான்கரை இலட்சத்தைக் கடந்துள்ளது. உலகம் ஒரு புதிய மற்றும் ஆபத்தான கட்டத்தில் உள்ளது. வீட்டில் இருப்பதால் அதிகமான மக்கள் சோர்வடைந்திருக்கின்ற மையைப்புரிந்து கொள்ள முடிகிறது. பல நாடுகள் தமது சமூக மற்றும் பொருளாதாரத்தைத் திறப்பதில் ஆர்வம் காட்டுவதையும் புரிந்துகொள்ள முடிகிறது. ஆனால் வைரஸ் இன்னும் வேகமாகப் பரவுகிறது. இன்னும் அது உயிராபத்துக் கொண்டது என்பதோடு பெரும்பாலான மக்கள் இன்னும் எளிதாகப் பாதிக்கப்படக் கூடியவர்க ளாக உள்ளனர்- என்றார். (க)

கருணா மீது...

குற்றப்புலனாய்வுப் பிரிவுக்கு பதில் பொலிஸ்மா அதிபர் இன்று உத்தரவிட்டார். இந்த தகவலை பொலிஸ் ஊடகப்பேச்சாளரான சிரேஷ்ட பொலிஸ் அத்தியட்சகர் ஜாலிய சேனாரத்ன உறுதிப்படுத்தினார். அம்பாறையில் அண்மையில் நடைபெற்ற தேர்தல் பரப்புரைக் கூட்டத்தின்போது, 'கருணா அம்மான் கொரோனாவை விட கொடியவன் என காரைதீவு தவிசாளர் அறிக்கையொன்றை விடுத்துள்ளார். அவர் சொன்னது உண்மைதான். கொரோனா வந்து 9 பேர்தான் இறந்துள்ளனர். ஆனால், நாங்கள் ஆணையிறவில் ஒரு இரவில் 2 ஆயிரம், 3 ஆயிரம் இராணுவத்தினரைக் கொன்றோம். சரியாகச் சொல்லியுள்ளார். பரவாயில்லை...' என்று விநாயகமூர்த்தி முரளிதரன் கருத்து வெளியிட்டிருந்தார். அவரின் இந்த அறிவிப்பானது தெற்கு அரசியலில் பெரும் கொந்தளிப்பை ஏற்படுத்தியுள்ளது. கருணாவின் அறிவிப்பு தொடர்பில் விசாரணை நடத்துவதற்கு ஜனாதிபதி ஆணைக்குழு நியமிக்கப்படவேண்டும் என எதிர்க்கட்சிகள் வலியுறுத்தியுள்ளன. இவ்வாறானதொரு பின்புலத்திலேயே புலிகள் அமைப்பில் இருந்தபோது இழைக்கப்பட்டதாக விநாயகமூர்த்தி முரளிதரனால் கூறப்பட்ட விடயம் தொடர்பில் விசாரணை நடத்துமாறு சி.ஐ.டிக்கு பதில் பொலிஸ்மா அதிபரால் பணிப்புரை விடுக்கப்பட்டுள்ளது. (ம-44)

ஏமாற்றியது...

இவ்வாறு ஐரோப்பிய ஒன்றியம் தெரிவித்துள்ளது. உலகின் ஜனநாயகம் தொடர்பாக 2019 ஆம் ஆண்டுக் கான வருடாந்த அறிக்கையிலேயே ஐரோப்பிய ஒன்றியம் இந்த விடயத்தைக் குறிப்பிட்டுள்ளது. அந்த அறிக்கையில் மேலும் தெரிவித்துள்ளதாவது: புதிய ஜனாதிபதியும், அவரது இடைக்கால அரசாங்கமும் எடுத்த முக்கியமான கொள்கைத் தீர்மானங்களில் ஒன்று பயங்கரவாதத் தடைச்சட்டத்தை நீக்குவதில்லை என்பதாகும். உத்தேச புதிய சட்டமூலத்தையும் நீக்குவதற்குத் தீர்மானிக்கப்பட்டுள்ளது. ஜி.எஸ்.பி. சலுகையைப் பெறுவதற்கான பேச்சின்போது, ஐக்கிய நாடுகள் மனித உரிமைகள் ஆணைக்குழுவிடம் முன்வைக்கப்பட்ட முக்கியமான வாக்குறுதிகளில் உள்ள பயங்கரவாதத் தடைச்சட்டத்தை நீக்குவது என்பதாகும். ஆனால் அந்த வாக்குறுதியில் இருந்து இலங்கை பின்வாங்கியுள்ளது. 2015 ஆம் ஆண்டு ஐக்கிய நாடுகள் மனித உரிமைகள் சபையின் தீர்மானத்தை நிறைவேற்றுவதில் மட்டுப்படுத்தப்பட்ட அளவு முன்னேற்றமே காணப்பட்டது- என்றுள்ளது. (எ)

வெடிமருந்தை...

அல்லது ரிஎன்ரி வெடிமருந்தை திருடிக்கொண்டு இருவரும் தப்பிக்க முயன்றுள்ளனர். தொண்டு நிறுவனத்தின் பாதுகாப்பு உத்தியோகத்தர் அவர்களை அவதானித்துள்ளார். பாதுகாப்பு உத்தியோகத்தரைக் கண்டதும் வெடிமருந்துப் பொதியை அங்கேயே கைவிட்டு மோட்டார் சைக்கிளில் அவர்கள் தப்பிச் சென்றுள்ளனர். அவர்கள் மோட்டார் சைக்கிளில் தப்பிச்சென்றதைப் பாதுகாப்பு உத்தியோகத்தர் தனது அலைபேசியில் ஒளிப்படம் எடுத்துள்ளார். சம்பவம் தொடர்பில் பளை பொலிஸாருக்கும், இராணுவத்துக்கும் பாதுகாப்பு உத்தியோகத்தரால் அறிவிக்கப்பட்டது. சம்பவ இடத்துக்குச் சென்ற பொலிஸாரும், இராணுவத்தினரும் வெடிமருந்துப் பொதியை மீட்டு, அதனை பரிசோதித்த போது, அதனுள் சுமார் 2 கிலோகிராம் எடையுடைய ரிஎன்ரி அல்லது சி4 வெடிமருந்து காணப்பட்டுள்ளது. பாதுகாப்பு உத்தியோகத்தர் வழங்கிய ஒளிப்படத்தில் காணப்பட்ட மோட்டார் சைக்கிள் இலக்கத்தகட்டின் அடிப்படையில், சந்தேகநபர்கள் தேடப்பட்டனர். சந்தேகநபர்களில் ஒருவர் எழுதுமாட்டுவாழில் கைதுசெய்யப்பட்டார். அவர் கொடிகாமம் பொலிஸ் நிலையத்தில் ஒப்படைக்கப்பட்டுள்ளார். மற்றொருவர் அரியாலையில் வைத்து இராணுவத்தினரால் கைது செய்யப்பட்டு படை முகாமில் தடுத்து வைக்கப்பட்டுள்ளார் என்று பொலிஸார் தெரிவித்தனர். (க-20)



யாக்களிட்ட ஒரு குணம் இருக்குதானே. புலியைத் தேடிப் போவீனம். புலியைப் பிழக்காட்டி என்ன செய்வீனம். உடனே நாய்க்கு புலி வேசம் போட்டு, புலியைப் பிழச்சிடம் என்று பீலா விருவீனம். கச்சேரியில இருக்கிற 'உயர்ந்த அதிகாரி'யும், அவர்இட ஆக்களும் இப்படித் தான் நாயைப் பிழச்சு புலி வேசம் போட்டு, அதுதான் புலி என்கிற மாதிரி அழச்சு விடுகீனம். யாவும் நாய். வீணா இவங்களிட்ட மட்டும்தான் போய்டுத்து. அந்த நாயை அழச்சு, அதுன்ற வாயலேயே புலி என்று ஒப்புக்கொள்ள வைக்கிற தலைவால் நடக்கீனம். அதுக்காக இப்படி போலி பேஸ்புக் கணக்குகளை தாராளமாக திறந்து தனிநபர் தாக்குதல்களும் நடக்குது. இதால் பாதிக்கப்பட்ட அப்பாவி ஜீவன் ஒன்று, போலி பேஸ்புக் கணக்குக்கு எதிராக இணையக் குற்றப்பிரிவில் முறையாக குத்திட்டாம். அவையானும் விசாரணை நடத்தினோம். அது சரி விசாரிச்சு அந்தப் போலி பேஸ்புக் கணக்கை நடத்துறவருக்கு எதிரா நடவ துடிக்கை எடுத்தா நல்லம். போலிகளினர் பெயரில் கச்சா அழச்சுவிடுற ஆள்களை யாரென்று யட்சிக்கு தெரியும். என்றாலும் முறையா விசாரிச்சு பெலிஸ்காரர் கண்குடிக்கட்டும். -யட்சி

பணவீக்கம் ஏற்பட...

அவர், இதன் காரணமாகவே இந்த நிலை ஏற்பட்டுள்ளதாக சுட்டிக்காட்டினார். குறித்த பணம் சிறு மற்றும் நடுத்தர வியாபாரிகளுக்குக் குறைந்த வட்டி அடிப்படையில் கடன்களை வழங்குவதற்காக அச்சிடப்பட்டுள்ளது எனவும் அவர் தெரிவித்தார். மக்கள் வங்கி அல்லாமல் நாட்டின் பொருளாதாரத்தை உறுதிப்படுத்த பொருளாளரால் தீர்வுகள் வழங்கப்பட வேண்டும் எனவும் அவர் தெரிவித்தார். (ம)

ரயிலுடன் மோதி...

மைல் கல்லுக்கு அண்மையில் இன்று திங்கட்கிழமை காலை நடந்துள்ளது. சமூக சேவையாளரும், இலங்கை செஞ்சிலுவைச்சங்கத்தின் மன்னார் கிளையின் செயலாளராகக் கடமையாற்றிய இரண்டு பிள்ளைகளின் தந்தையுமான ஆ.ரகுசங்கர் (வயது43) என்பவரே உயிரிழந்துள்ளார்.

நயினாதீவு விவகாரம்...

தொடர்பாக உடன் விசாரணை மேற்கொள்ளுமாறு பிரதமர் மஹிந்த ராஜபக்ஷ உத்தரவிட்டுள்ளார் என்று தகவல் வெளியாகியுள்ளது. வட பிராந்திய பிரதிப் பொலிஸ்மா அதிபரை இன்று காலை தொடர்புகொண்ட பிரதமர் இது தொடர்பாக உடனடியாக விசாரணை மேற்கொள்ளப் பணித்துள்ளார் என்று தெரியவருகின்றது. இப்படியான சம்பவங்கள் இனி இடம்பெறாதிருப்பதை உறுதிப்படுத்துமாறு அவர் வலியுறுத்தினார் என்றும், அதையடுத்து நயினாதீவு பகுதிக்குப் பொறுப்பான சிரேஷ்ட பொலிஸ் அத்தியட்சகர் இந்தச் சம்பவத்துடன் தொடர்புடையவர்களை அழைத்து விசாரணைகள் நடத்தினார் என்றும் தகவல் வெளியாகியுள்ளது. இவ்வாறான சம்பவங்கள் இனிமேல் இடம்பெறாது என பாதுகாப்புத் தரப்பினர் உறுதியளித்துள்ளனர் என்றும் தெரிவிக்கப்பட்டது. (எ)

பருவகால...

பல்கலைக்கழகம் சார்பில் வெளியிடப்பட்டுள்ள அறிக்கையில் தெரிவிக்கப்பட்டுள்ளதாவது: வெப்பம் மிகுந்த சூழலிலும், ஈரப்பதம் அதிகம் உள்ள நிலையிலும் கொரோனா வைரஸின் பரவும் திறன் குறைவாக உள்ளது. மனிதர்களின் செல்களில் இணைவதற்குப் பயன்படுத்திக் கொள்ளும் மூக்குப் பகுதி அமைப்புகளின் மாதிரிகளில் கொரோனாத் தொற்றைச் செலுத்தி ஆய்வு செய்யப்பட்டது. மூன்று வெவ்வேறு வெப்பநிலை, ஈரப்பதம் ஆகிய நிலைகளில் அந்தத் தொற்றுக்கள் 7 நாட்களுக்கு வைத்து கண்காணிக்கப்பட்டன. குறைந்த வெப்பநிலை மற்றும் ஈரப்பதத்தில் இருந்த வைரஸ்கள் அதிக வீரியத்துடனும், வெப்பநிலை மற்றும் ஈரப்பதம் அதிகம்மிக்க சூழலில் இருந்த வைரஸ்கள் வீரியம் குறைந்தும் காணப்பட்டன. இத்தகைய சூழலில், மனிதர்களின் மூக்கு துவாரங்களில் ஒட்டிக் கொண்டிருக்கும் கொரோனா வைரஸ்கள் வெப்பமான சூழலில் பரவும் திறன் இல்லாமல் இருப்பதற்கும், பருவ நிலை மாறும்போது அதன் திறன் அதிகரித்து மற்றவர்களிடம் பரவும் நிலையும் ஏற்படுவதற்கான வாய்ப்பு உள்ளது. எனவே, கொரோனா நோய்த்தொற்று பரவல் அடங்கிய பிறகும், பருவநிலை மாற்றங்களின்போது அவ்வப்போது அந்த நோய் பாதிப்பு ஏற்படுவதற்கான வாய்ப்பு உள்ளது. என்றுள்ளது. (க)

1,526 பேர்...

வரை குணமடைந்துள்ளனர் என்று தொற்று நோய் தடுப்புப் பிரிவு தெரிவித்துள்ளது. இலங்கையில் கடந்த 48 மணி நேரத்தில் புதிதாக கொரோனாத் தொற்றாளர்கள் எவரும் அடையாளங்காணப்படவில்லை. இறுதியாக அடையாளங்காணப்பட்ட ஆயிரத்து 950 பேர் மாத்திரமே இதுவரை கொரோனா தொற்றாளர்களாக உறுதி செய்யப்பட்டுள்ளனர். 441 பேர் தற்போது சிகிச்சைபெற்று வருகின்றனர். 25 பேர் கொரோனாத் தொற்றுச் சந்தேகத்தின் பேரில், மருத்துவக் கண்காணிப்பில் உள்ளனர். (க)

துள்ளார். தனது காரை ரயில் பாதையின் அருகில் நிறுத்திவிட்டு, மன்னார் சென்ற ரயில் முன் பாய்ந்து தற்கொலை செய்துள்ளார் எனத் தெரிவிக்கப்படுகின்றது. மேலதிக விசாரணைகளைப் பறையநாலங்குளம் பொலிஸார் மேற்கொண்டு வருகின்றனர். (க-110,56)

சிறைச்சாலை காவலாளிகள் பணி இடைநீக்கம்

கொழும்பு, ஜூன் 22

கைதிகள் இருவருக்கு கைபேசிகளை பெற்றுக்கொடுக்க முயற்சித்த னர் என்ற குற்றச்சாட்டில் சிறைச்சாலை காவலாளிகள் இருவர் பணி யிலிருந்து இடைநிறுத்தப்பட்டுள்ளனர். இடைநிறுத்தப்பட்ட இருவரும் விசாரணைகளுக்காக பொலிஸாரிடம் ஒப்படைக்கப்பட்டுள்ளனர் என்று சிறைச்சாலை ஆணையாளர் நாயகம் துஷார உப்புல்தெனிய தெரிவித்துள்ளார்.

இவர்கள் மாத்தறை மற்றும் மஹர ஆகிய சிறைச்சாலைகளில் கடமையாற்றியவர்கள் என்றும், போதைப் பொருள் விற்பனை தொடர்பாக சிறைவைக்கப்பட்டுள்ள கைதிகளுக்கே கைபேசிகள் வழங்க முற்பட்டனர் என்று தெரிவிக்கப்பட்டது. (ஐ)

தே.சி.அட்டை ஒருநாள் சேவை மீள ஆரம்பம்

கொழும்பு, ஜூன் 22

தேசிய அடையாள அட்டையைப் பெறும் ஒருநாள் சேவை இன்று முதல் மீள ஆரம்பிக்கப்பட்டுள்ளது என்று ஆள்பதிவுத் திணைக்களம் தெரிவித்துள்ளது.

கொரோனா வைரஸ் தொற்றுக் காரணமாக கடந்த மார்ச் மாதம் 17 ஆம் திகதி முதல் தேசிய அடையாள அட்டை பெறும் ஒருநாள் சேவை நிறுத்தப்பட்டது. தற்போது நாடு வழமைக்குத் திரும்பிவரும் நிலையில் சுகாதார நடைமுறைகளுக்கு அமைய மீண்டும் ஒருநாள் சேவை ஆரம்பிக்கப்பட்டுள்ளது. எனினும் மட்டுப்படுத்தப்பட்ட அளவில் தினமும் 250 பேருக்கே அடையாள அட்டைகள் வழங்கப்படும் என்றும் அறிவிக்கப்பட்டுள்ளது. (ஐ-ரி2)



சோளம் விலையை கட்டுப்படுத்த கோரிக்கை

கொழும்பு, ஜூன் 22

சோளத்தின் விலையைக் கட்டுப்படுத்த அரசாங்கம் தலையிட வேண்டும் என்று அகில இலங்கை விவசாய சம்மேளனம் கோரிக்கை விடுத்துள்ளது.

40 ரூபாவுக்கும் குறைந்த விலையில் பெற்றுக் கொள்ளப்படும் சோளம் சந்தையில் கூடிய விலையில் விற்கப்படுகின்றது என்று சம்மேளனத்தின் தேசிய அமைப்பாளர் குற்றம் சுமத்தியுள்ளார். (ஐ-ரி2)

ஆட்டநிர்ணயக் குற்றச்சாட்டு பொய் எனில் சிறைத்தண்டனை

விளையாட்டுத்துறை அமைச்சின் முன்னாள் சட்ட ஆலோசகர் தெரிவிப்பு

கொழும்பு, ஜூன் 22

மஹிந்தானந்த அளுக்கமகே தெரிவித்திருக்கும் ஆட்டநிர்ணய குற்றச்சாட்டு பொய்ப் பிரசாரமாக இருந்தால் சர்வதேச கிரிக்கெட் நிறுவனத்தின் சட்டத்தின் பிரகாரம் இரண்டு வருட சிறைத்தண்டனை வழங்கலாம்.

இவ்வாறு விளையாட்டுத்துறை அமைச்சின் முன்னாள் சட்ட ஆலோசகர் சட்டத்தரணி பண்டு கிரீத்தி னந்த தெரிவித்தார். 2011 உலகக் கிண்ண கிரிக்கெட் இறுதிப் போட்டியின் போது ஆட்ட நிர்ணயம் இடம்பெற்றுள்ளது என்று அப்போது விளையாட்டுத்துறை அமைச்சராக இருந்த மஹிந்தானந்த அளுக்கமகே குற்றஞ்சாட்டியுள்ளமை தொடர்பாகக் கருத்துத் தெரிவித்தபோதே அவர் இவ்வாறு

தெரிவித்தார்.

அவர் மேலும் தெரிவித்ததாவது; விளையாட்டுக்களில் பிழை, மோசடிகளை தடுக்கும் வகையில் 2019 அங்கீகரிக்கப்பட்ட சட்டத்தின் கீழ், தற்போது தெரிவிக்கப்படும் ஆட்டநிர்ணயம் இடம்பெற்றிருந்தால், அவர்களுக்கு எதிராக குறித்த சட்டத்தின் கீழ் நடவடிக்கை எடுக்க முடியாது. ஏனெனில் முன்னாள் நாடாளுமன்ற உறுப்பினர் மஹிந்தானந்த அளுக்கமகேயின் ஆட்டநிர்ணய குற்றச்சாட்டு அந்தச் சட்டம் அங்கீகரிக்கப்படுவதற்கு முன்னர் இடம்பெற்ற விடயமொன்றாகும்.

என்றாலும், சர்வதேச கிரிக்கெட் நிறுவனத்தின் ஊழல் ஒழிப்பு சட்டத்தின் கீழ் நடவடிக்கை

எடுக்கமுடியும். ஆனால் அதில் பிரதானமாக இடம்பெறவேண்டி இருப்பது இந்த கூற்றின் உண்மை தன்மை தொடர்பாக தேடிப்பார்ப்பதாகும். ஒருவேளை, மஹிந்தானந்த அளுக்கமகேயின் கூற்று பொய்க் குற்றச்சாட்டாக இருந்தால், இந்தச் சட்டத்தின் பிரகாரம் அவருக்கு எதிராக நடவடிக்கை எடுக்க முடியும்.

அவர் பொய்க் குற்றச்சாட்டு ஒன்றை தெரிவித்தார் என்ற குற்றத்துக்காக அவருக்கு எதிராக நீதிவான் நீதிமன்றத்தில் வழக்குத் தொடர்ந்து, விசாரணையில் குற்றம் ஒப்புவிக்கப்படும் பட்சத்தில் ஒரு இலட்சம் ரூபாவரை தண்டப்பணம் அல்லது இரண்டு வருட சிறைத்தண்டனைக்கு ஆளாகுவார் - என்றார். (ஐ)

பல்கலைக்கழகங்கள் இன்று முதல் ஆரம்பம்

கொழும்பு, ஜூன் 22

நாட்டில் கொரோனா வைரஸ் காரணமாக மூடப்பட்ட பல்கலைக்கழகங்கள் இறுதியாக பரீட்சைக்காக இன்று திங்கட்கிழமை முதல் ஆரம்பிக்கப்பட்டுள்ளன.

ஆனால் பல்கலைக்கழகத்துக்குள் ஒன்றுகூடல், விளையாட்டு என்பனவற்றுக்கு அனுமதி வழங்கப்படமாட்டாது என்று பல்கலைக்கழகங்கள் மானியங்கள் ஆணைக்குழு தவிசாளர் சம்பத் அமரதுங்க தெரிவித்தார். (ஐ-ரி2)



கடைசி சந்தோஷம்

கொழும்பு, ஜூன் 22

உயிரிழப்பதற்கு முன்னர் அனைவரும் ஒன்றாய் இருந்து 'செல்பி' எடுத்து சந்தோசப்பட்டுள்ளனர். இந்தத் துயரச் சம்பவம் வத்தளையில் நடந்துள்ளது. வத்தளை திக்கொவிட்ட கடலில் நீராட்சி சென்ற இரண்டு மாணவர்கள் உள்ளிட்ட நால்வர் நேற்றுமுன்தினம் சனிக்கிழமை நீரில் மூழ்கி உயிரிழந்தனர்.

நீரில் முழுகிய மேலும் இருவர் காப்பாற்றப்பட்டமையுடன், அவர்களில் ஒருவர் ராகம போதனா மருத்துவமனையின் தீவிர சிகிச்சைப் பிரிவில் சிகிச்சை பெற்று வருகின்றார்.

திக்கொவிட்ட மயானத்துக்கு அருகில் உள்ள கடலில் நீராடுவதற்காக ஒரே குடும்பத்தைச் சேர்ந்த எழுவர் சென்றுள்ளனர்.

அவர்களில் சிலர் நீராடியபோது, கடலில் உருவாகிய சுழியில் அகப்பட்டு முழுகுவதை கரையில் இருந்த உறவினர்கள் அவதானித்துள்ளனர். அந்தச் சந்தர்ப்பத்தில் அவர்கள் நீரில் முழுகுவதை அவதானித்த இளைஞர் ஒருவர் இருவரை மீட்டுள்ளார்.

எனினும் அந்த இளைஞரும் சுழியில் சிக்கி நீருக்குள் காணாமல் போயுள்ளார்.

சம்பவம் தொடர்பில் அறிந்த வத்தளை பொலிஸார் மற்றும் கடற்படை அதிகாரிகள் பொது மக்களின் உதவியுடன் நீரில் முழுகிய ஒருவரை மீட்டுள்ளனர்.

நீரில் முழுகிய ஐவர் மீட்கப்பட்டு ராகம மருத்துவமனையில் அனுமதிக்கப்பட்டபோது, அவர்களில் நால்வர் தீவிர சிகிச்சைப் பிரிவுக்கு மாற்றப்பட்டனர். எனினும் அவர்கள் உயிரிழந்து விட்டனர். இவ்வாறு உயிரிழந்தவர்கள் ஒன்றாய் இணைந்து செல்பி எடுத்துள்ளனர். அது சமூக வலைத்தளங்களில் பரவியுள்ளது. (க)

17 நாடுகளில் இலங்கையர் 1,700 பேருக்கு கொரோனா!

கொழும்பு, ஜூன் 22

மத்திய கிழக்கு வலயத்தில் 17 நாடுகளில் பணிபுரியும் இலங்கையர்களில் ஆயிரத்து 700 பேருக்கு கொரோனா வைரஸ் பரவியுள்ளது என்று இலங்கை வெளிநாட்டு வேலைவாய்ப்பு பணியகத்தின் ஊடகப்பேச்சாளர் மங்கள ரந்தெனிய தெரிவித்தார்.

இது தொடர்பில் அவர் மேலும் தெரிவித்துள்ளதாவது: இவர்களில் இதுவரையில் 23 பேர் உயிரிழந்துள்ளனர். இது தொடர்பில் அவர்களின் உறவினர்களுக்கு அறிவிக்கப்பட்டு வருகின்றது. உயிரிழந்தவர்களுக்கான இறுதிக் கிரியைகள் அந்தந்த நாடுகளில் தனிமைப்படுத்தல் சட்ட திட்டங்களுக்கமைய நடைபெறும்.

கொவிட் 19 வைரஸ் பரவியவர்களில் 200க்கும் மேற்பட்டோர் குணமடைந்துள்ளனர். ஏனையோர் தொடர்ந்தும் சிகிச்சை பெற்று வருகின்றனர்.

சிகிச்சைபெற்று வருபவர்கள் தொடர்பில் அந்தந்த நாடுகளில் உள்ள இலங்கைத் தூதரக அதிகாரிகள் கூடுதல் கவனம் செலுத்தி வருகின்றனர்- என்றார். (க-44)



சட்டத்துக்கு புறம்பாக செயற்படுகிறது அரசு

சம்பிக்க குற்றச்சாட்டு

கொழும்பு, ஜூன் 22

கேள்வி மனுக்கோரல் எதுவுமின்றி மின் உற்பத்தி நிலையமொன்றை அமைப்பதற்காக அமைச்சரவை அனுமதி வழங்கியுள்ளமை சட்டவிரோத செயற்பாடு என்று ஐக்கிய மக்கள் சக்தியின் வேட்பாளர் பாட்டலி சம்பிக்க ரணவக்க குற்றஞ்சாட்டியுள்ளார்.

அவர் மேலும் தெரிவித்தாவது;

தற்போது நாட்டுக்கு மின் உற்பத்தி நிலையத்தையும் விட கெரவல பிட்டியில் திரவ எரிவாயு மின்நிலையத்தை அமைப்பதே மிக முக்கியமாகும். மக்கள் இந்த விடயம் தொடர்பில் விழிப்புடன் செயற்பட வேண்டும். மின்சக்தி தொடர்பில் நடைமுறையில் இருக்கும் சட்டத்துக்கு புறம்பாக அரசாங்கம் செயற்பட்டு வருகின்றது.

அனல் மின் உற்பத்தி நிலையம் அமைப்பது தொடர்பில் அமைச்சரவை அனுமதி வழங்கியுள்ளது. இது சட்டத்துக்கு புறம்பான செயற்பாடாகும். நாட்டில் மின் உற்பத்தி நிலையம் ஒன்று அமைக்கப்படுமாயின் அது அரசு கொள்கைக்கு அமைய செயற்பட வேண்டும். போட்டித்தன்மையிலான கேள்வி மனுக்கோரல் இடம்பெற்றிருக்க வேண்டும். எதுவும் இல்லாமல் அனல் மின் உற்பத்தி நிலை



யத்தை அமைக்க லங்கா விஜய நிறுவனத்தின் சி.எம்.பி.சி.க்கு அனுமதி வழங்கியுள்ளது.

புத்தளத்தில் அமைக்கப்பட்டுள்ள அனல் மின் உற்பத்தி நிலையத்தில் 900 மெகா வோல்ட் மின் உற்பத்தி செய்யப்பட்டாலும் 700 மெகா வோல்ட் மாத்திரமே விநியோகிக்கப்படுகின்றது. வீண்விரயமாகும் 200 மெகா வோல்ட் மின்சாரத்தை பயன்படுத்துவதற்கான திட்டம் எதுவும் இல்லை. இந்த அனல் மின் உற்பத்தி நிலையம் அமைக்கப்

பட்ட போது, 2006 / 2007 ஆம் ஆண்டுகளில் இடம்பெற்ற முறைகேடுகளாலேயே இந்தச் சிக்கல் தோன்றியிருந்தது. நிலக்கரி விநியோகத்தின்போதும் பெரும் சிக்கல்கள் ஏற்பட்டிருந்தன. கடல் கொந்தளிப்பு அதிகரித்ததால் இந்த நிலக்கரி ஆங்காங்கே சிதறியமை யால் 2016 ஆம் ஆண்டு சுற்றுபுறச் சூழலுக்கு பெரும் பாதிப்பு ஏற்பட்டிருந்தது.

இந்த சிக்கல்கள் காரணமாகவே திருகோணமலையில் அனல் மின் உற்பத்தி நிலையத்தை அமைக்க தீர்மானிக்கப்பட்டபோதிலும், அதுவும் சாத்தியப்படவில்லை. தற்போது அரசின் இந்த முடிவு பெரும் அச்சுறுத்தலை ஏற்படுத்தும் என்றார். (ஐ)

ஒரு நாள் சிசுவுக்கு 8 இடங்களில் கத்திக்குத்து

நோர்வூட்டில் கொடூரம்

ஹற்றன், ஜூன் 22

பிறந்து ஒரே நாளான சிசு ஒன்று புதைக்கப்பட்ட நிலையில் சடலமாக மீட்கப்பட்டுள்ளது. அந்தச் சிசுவின் உடலில் 8 இடங்களில் கத்தி குத்துகள் உள்ளன என்று பொலிஸார் தெரிவித்துள்ளனர்.

இந்தச் சம்பவம் நோர்வூட் பொலிஸ் பிரிவுக்கு உட்பட்ட நோர்வூட் ஜனபதய கொலனி பகுதியில் கடந்த 12 ஆம் திகதி நடந்துள்ளது. சிசுவின் உடற்கூற்றுப் பரிசோதனை அறிக்கை தற்போது வந்துள்ள நிலையில் சிசு கத்தியால் குத்தப்பட்டு கொலை செய்யப்பட்ட பின்னரே புதைக்கப்பட்டுள்ளது என்று தெரியவந்துள்ளது.

இந்தக் கொலைச் சம்பவம் தொடர்பில் சிசுவின் தாய் சந்தேகத்தின் பேரில் கைதுசெய்யப்பட்டு விசாரணைக்கு உட்படுத்தப்பட்டு வருகின்றார். (ஐ)

இந்தியாவில் இருந்து 230 பேர் நாடு திரும்பினர்

கொழும்பு, ஜூன் 22

கொரோனா வைரஸ் தொற்றுக் காரணமாக இந்தியா சென்றிருந்த 230 பேர் விசேட விமானம் மூலம் இன்று நாட்டுக்கு அழைத்துவரப்பட்டனர்.

கொழும்பு துறைமுகத்தில் நங்கூரமிடப்பட்ட வெளி நாட்டுக் கப்பல்களில் பணிபுரிந்த இந்தியர்களே விமானத்தில் அதிகமாக வந்துள்ளனர் என கட்டுநாயக்க விமான நிலையத்தை வந்தடைந்தது. இவர்கள் அனைவரும் பி.சி.ஆர். பரிசோதனைக்கு அனுப்பிவைக்கப்பட்டனர். (ஐ-ரி2)



எளிமையான முறையில் நாகதம்பிரான் பொங்கல்

வவுனியா, ஜூன் 22

வரலாற்றுச் சிறப்புமிக்க வவுனியா புளியங்குளம் புதூர் நாகதம்பிரான் ஆலயப் பொங்கல் விழா அனுமதிக்கப்பட்ட பக்தர்களின் பங்களிப்புடன், சுகாதார நடைமுறைகளைப் பேணி எளிமையான முறையில் இன்று திங்கட்கிழமை நடைபெற்றது.

கொவிட்-19 வைரஸ் தாக்கத்தைக் கருத்தில் கொண்டு ஆலயத்தின் பொங்கல் விழாவில் கலந்துகொள்வதற்கு ஆலய நிர்வாகத்தால் பரிந்துரைக்கப்பட்ட 80 பேருக்கு மாத்திரமே அனுமதி வழங்கப்படும் என ஏற்கனவே தீர்மானிக்கப்பட்டிருந்தது. ஏனைய பக்தர்கள் திருப்பி அனுப்பப்படுவர் என்று மாவட்டச் செயலர் ஏற்கனவே தெரிவித்திருந்தார். பொங்கல் விழாவை முன்னிட்டு காலை முதலே அதிகளவான பக்தர்கள் புதூர் ஆலயத்துக்குச் செல்வதற்காக வந்திருந்தனர். ஆனால் ஏ9 வீதி புதூர் சந்தியில் கடமையில் ஈடுபட்டிருந்த பொலிஸார் பொதுமக்களை ஆலயத்துக்குச் செல்லவிடாது திருப்பி அனுப்பினர் எனத் தெரிவிக்கப்படுகிறது. (க-110)



இலங்கை வரலாற்றில் மோசமான தாக்குதல்!

கோத்தாபயவின் செயற்பாட்டை
கண்டிக்கிறார் மங்கள சமரவீர

கொழும்பு, ஜூன் 22

மத்திய வங்கியின் அதிகாரிகளை ஜனாதிபதி கோத்தாபய ராஜபக்ஷ மோசமாக கண்டித்தமை பெரும் தவறு என்று தெரிவித்துள்ள முன்னாள் நாடாளுமன்ற உறுப்பினரும் நிதி அமைச்சருமான மங்கள சமரவீர, 'இலங்கை வரலாற்றில் மத்திய வங்கி மீது இடம்பெற்ற மிக மோசமான தாக்குதல் இது' என்றும் தெரிவித்தார்.

அவர் மேலும் தெரிவித்தாவது:

மத்திய வங்கியின் அதிகாரிகளை ஜனாதிபதி இழிவான முறையில் பகிரங்கமாக

அவமானப்படுத்தியது அவர்களை கொடுமைப்படுத்துவதற்கு ஒப்பான செயலாகும். இது கடந்த 70 வருட இலங்கை வரலாற்றில் மத்திய வங்கியின் ஆளுநர் மற்றும் அதிகாரிகளின் மீது நடத்தப்பட்ட மோசமான தாக்குதல். அரச அதிகாரிகளுடன் சேவை அடிப்படையில் திருப்தியின்மை இருப்பின் அதனை தனிப்பட்ட ரீதியில் விளங்கப்படுத்த முடியும். பொதுவில் அவர்களுக்கு மரியாதை வழங்கப்படுவது அவசியம். இது இலங்கையின் எதிர்காலமான சிறுவர்களுக்கு ஒரு தவறான முன்னுதாரணமாகும் - என்றார். (ம)

மூக்கை மூடாது விட்டால் ஆபத்து

மருத்துவ விஞ்ஞானிகள் எச்சரிக்கை

கொழும்பு, ஜூன் 22

கொரோனா வைரஸ் தொற்று பரவலில் இருந்து தப்பிக்கும் நோக்கில் முகக் கவசங்களை அணியும் நபர்கள், தமது மூக்கை மூடும்படியாக அணியுமாறு மருத்துவ விஞ்ஞானிகள் எச்சரித்துள்ளனர்.

மூக்கு வழியாகச் செல்லும் கொரோனா வைரஸுக்கு நான்கு தினங்களில் 10 மில்லியன் பிரதிகளை உருவாக்க முடியும் என்பதால், மூக்கு மற்றும் வாய் ஆகிய இரண்டையும் மூடும்படியான முகக் கவசத்தை அணிவதன் மூலம் கொரோனா வைரஸ் தொற்றிலிருந்து தப்பிக்க முடியும். இது மிக முக்கியமான சுகாதார நடவடிக்கை எனவும் அவர்கள் சுட்டிக்காட்டியுள்ளனர்.

மூன்று அடுக்குகளைக் கொண்ட முகக் கவசங்களை சரியாக அணிந்தால், கொரோனா வைரஸ் தொற்றுவது 80 வீதம் குறையும் என மேற்கொண்ட ஆய்வில் தெரியவந்துள்ளது. (ஐ-ரி2)

அரசியல் செய்கின்றார் பேராயர் மல்கம் ரஞ்சித்



ஹரின் பெர்னாண்டோ குற்றச்சாட்டு

கொழும்பு, ஜூன் 22

கர்தினால் மல்கம் ரஞ்சித் அரசியலில் தொடர்புபடுகின்றார் என்று முன்னாள் அமைச்சர் ஹரின் பெர்னாண்டோ குற்றம் சுமத்தியுள்ளார்.

மெதிரிகிரியவில் நேற்றுமுன்தினம் இடம்பெற்ற தேர்தல் பரப்புரை நிகழ்வின்போது அவர் இந்தக் குற்றச்சாட்டை முன்வைத்தார். அவர் மேலும் தெரிவித்ததாவது:

உயிர்த்த ஞாயிறுத் தாக்குதல் இடம்

பெற்ற உடனேயே கோத்தாபய ராஜபக்ஷவுக்கான ஜனாதிபதி வேட்பாளர் பரப்புரை ஆரம்பிக்கப்பட்டு விட்டது. இதன்போது கர்தினால் மல்கம் ரஞ்சித் விடுத்த அறிக்கை ஒன்றும் கோத்தாபயவின் பரப்புரைக்கு உதவியது. இதன்காரணமாக தொடர்ந்தும் ஐக்கிய தேசியக் கட்சிக்கு வாக்களித்து வந்த பெரும்பாலான கிறிஸ்தவர்கள் கோத்தாபயவுக்கு ஆதரவளித்தனர் - என்றார். (ம)



'சூம்' தொழில்நுட்பத்தில் சுவாரசியத் திருமணம்!

கொழும்பு, ஜூன் 22

"சூம்" தொழில்நுட்பத்தைப் பயன்படுத்தி இலங்கை வாழ் பெண் டுபாயில் திருமணம் செய்து கொண்டுள்ளார். கொழும்பில் திருமண ஏற்பாடுகள் செய்யப்பட்டிருந்த நிலையில், பயணக் கட்டுப்பாடுகள் காரணமாக கொழும்புக்கு வர முடியாத நிலையில் வீடியோ அழைப்பில் இந்த பெண் திருமணம் செய்துகொண்டார்.

நதீக்கா கயான் என்ற காதலர்கள் பல ஆண்டுகளாக திருமணம் செய்வதற்கு எதிர்பார்த்திருந்தனர். நதீக்கா டுபாயிலும், கயான் இலங்கையிலும் இருந்தனர். அவர்களுக்குத் திருமண ஏற்பாடுகள் தற்போது மேற்கொள்ளப்பட்டிருந்தன. ஆனால் திருமணத் திகதி நிர்ணயிக்கப்பட்டிருந்த நிலையில், நாட்டில் கொரோனா தொற்று ஏற்பட்டிருந்தது. அதனால் டுபாயில் இருந்து நதீக்கா வருவதில் சிக்கல் ஏற்பட்டிருந்தது. ஊரடங்கு மற்றும் தனிமைப்படுத்தல் நடவடிக்கைகளால் அந்தத் திகதியில் அவர் நாடு திரும்ப முடியாதிருந்தது.

ஆனால் அவர்கள் திருமணத்தை நிறுத்தவில்லை. கடந்த 10ஆம் திகதி அவர்கள் திருமண பந்தத்தில் இணைந்துள்ளனர். "சூம்" தொழில்நுட்பத்தின் மூலம் இந்தத் திருமணம் நடந்தது. இலங்கைக் கலாசாரத்துக்கு அமைய உறவினர்கள், நண்பர்கள் அழைக்கப்பட்டு திருமணம் நடைபெற்றது. திருமணம் முடிந்தவுடன் நதீக்கா டுபாயில் உள்ள கயானின் இல்லத்துக்குச் சென்றுவிட்டார்.

"பெரிய அல்லது சிறிய திருமணங்கள் தேவையில்லை, உங்களை நேசிக்கும் நபர்கள் உங்களுடன் இருக்க வேண்டியது அவசியம். நாங்கள் கிட்டத்தட்ட இணைக்கப்பட்டுள்ளோம்.

எனது திருமண நாளில் எனது குடியிருப்பிற்கு வந்த சில நண்பர்கள் என்னுடன் இருந்தார்கள். நாங்கள் இணைய வழியில் சம்பிரதாயங்களை பரிமாறிக்கொண்ட போது எனது பெற்றோர், எனது கணவர், அவரது பெற்றோர், குடும்பத்தினர் மற்றும் நண்பர்கள் அனைவரும் இணையத் தளத்தில் இருந்தனர். எங்கள் பெற்றோர் கமராவில் சில சடங்குகளைச் செய்தனர், பின்னர் எனது பெற்றோர் கொழும்பில் உள்ள அவரது வீட்டிற்குச் சென்றனர். நான் எனது வாக்குறுதியை ஏற்றுக்கொண்டு கயானின் டுபாய் குடியிருப்பில் குடியேறினேன், இப்போது அவருடைய மனைவியாக எனது புதிய வீடாக இது காணப்படும் என்று கூறியுள்ளார் நதீக்கா. (ஐ)

சுற்றிவளைப்பில் 1,186 பேர் கைது!

கொழும்பு, ஜூன் 22

மேல் மாகாணத்தில் இன்று காலை 5 மணி நிறைவுடன் 24 மணித்தியாலங்கள் மேற்கொள்ளப்பட்ட சுற்றிவளைப்பில் ஆயிரத்து 186 பேர் கைதுசெய்யப்பட்டுள்ளனர்.

மேல் மாகாண சிரேஷ்ட பிரதி காவற்றுறைமா அதிபர் சேதபந்து தென்னக்கோனின் ஆலோசனைக்கமைய இந்தச் சுற்றிவளைப்பு மேற்கொள்ளப்பட்டுள்ளது.

கைதுசெய்யப்பட்டவர்களில் 291 பேர் பிடியாணை பிறப்பிக்கப்பட்டவர்கள் எனத் தெரிவிக்கப்பட்டது. இதேவேளை கொள்ளைச் சம்பவம் மற்றும் பல்வேறு குற்றச்செயல்களுடன் தொடர்புடைய 86 பேர் கைதுசெய்யப்பட்டனர். (ஐ)

உலகக் கிண்ண விவகாரம் ஐ.சி.சியில் முறைப்பாடு ரஞ்சன் தெரிவிப்பு

கொழும்பு, ஜூன் 22

2011ஆம் ஆண்டு உலகக்கிண்ண கிரிக்கெட் தொடரின் இறுதி ஆட்டம் நிர்ணயம் செய்யப்பட்டதாக தாம் ஏற்கனவே சுமத்திய குற்றச்சாட்டை முன்னாள் அமைச்சர் மஹிந்தானந்த அருக்கமகே தற்போது உறுதிப்படுத்தியுள்ளார். இது தொடர்பில் ஐ.சி.சியிடம் விரைவில் முறையிடவுள்ளேன் என்று தெரிவித்தார் முன்னாள் நாடாளுமன்ற உறுப்பினர் ரஞ்சன் ராமநாயக்க.

இது தொடர்பில் அவர் மேலும் தெரிவித்ததாவது:

2011ஆம் ஆண்டு இடம்பெற்ற உலகக்கிண்ணத் தொடரில் இறுதியாட்டம் நிர்ணயம் செய்யப்பட்டது என்று நான் ஏற்கனவே தெரிவித்திருந்தேன். இதை முன்னாள் விளையாட்டுத்துறை அமைச்சரும் தற்போது உறுதிப்படுத்தியுள்ளார்.

இது தொடர்பில் விரைவில் ஐ.சி.சியிடம் முறையிடவுள்ளேன். எனது குற்றச்சாட்டுத் தொடர்பில் சர்வதேச கிரிக்கெட் சம்மேளனத்தின் ஊழல்களுக்கு எதிரான பிரிவின் தலைவர் இலங்கைக்கு வந்திருந்த போது என்னிடம் விசாரித்தார் - என்றார். (ம)

குறைவடைந்துவரும் மின்சார உற்பத்தி!

கொழும்பு, ஜூன் 22

இலங்கை மின்சார உற்பத்தி இந்த வருடம் ஜனவரி மாதம் முதல் ஏப்ரல் மாதம் வரை 22 வீதத்தால் குறைந்துள்ளது என்று இலங்கை பொதுப்பயன்பாடுகள் ஆணைக்குழு தெரிவித்துள்ளது. ஆணைக்குழு வெளியிட்டுள்ள அறிக்கையில் மேலும் குறிப்பிட்டுள்ளதாவது:

இலங்கையின் மொத்த மின்சார உற்பத்தி பாரம்பரியமற்ற மின் உற்பத்தியான சூரிய, காற்று, (மினிஹைட்ரோ மற்றும் பயோமாஸ் தவிர்த்து) இந்த வருடம் ஏப்ரல் மாதத்தில் 9 லட்சத்து 64 ஆயிரத்து 43 மெகாவாட் ஆக இருந்தது. இது ஜனவரி மாதத்தில் 12 லட்சத்து



46 ஆயிரத்து 63 மெகா வோட்டிலிருந்து 22.7 சதவீதம் குறைந்துள்ளது என தரவுகள் குறிப்பிடுகின்றன.

சுயாதீன மின் உற்பத்தியாளர்களால் இயக்கப்படும் அனல் மின் நிலையங்கள் அல்லது வெப்ப எண்ணெயிலிருந்து தனியார் துறையால் உற்பத்தி செய்யப்படும் மின்சாரம், 2020 ஜனவரி மாதம் முதல் ஏப்ரல் மாதம் வரை மொத்த மின்சார உற்பத்தியில் இருந்து 25 சதவீதமாக இருந்தது, அதே காலப்பகுதியில் இலங்கை மின்சார சபையால் இயக்கப்படும் எண்ணெய் மின் உற்பத்தி நிலையங்கள் 13 சதவீதத்தை உற்பத்தி செய்தன என தரவு காட்டுகிறது - என்றுள்ளது. (ம)

மாவனெல்ல மருத்துவமனை மருத்துவர் இல்லாததால் பூட்டு

மாவனெல்ல, ஜூன் 22

மாவனெல்ல ஹெம்மாத்தகம அரசு மருத்துவமனை எதிர்வரும் 25 ஆம் திகதி தொடக்கம் வாராந்தம் வெள்ளிக்கிழமை மாலை 4 மணியில் இருந்து மறுநாள் காலை 8 மணி வரை மூடப்படும் என்று அறிவிக்கப்பட்டுள்ளது.

போதியளவு மருத்துவர்கள் இம்மையால் இந்த முடிவு எடுக்கப்பட்டுள்ளதாக மருத்துவமனைப் பணிப்பாளர் டி.எம்.யூ.சீ.பீ தனபால தெரிவித்தார். மருத்துவமனை மூடப்பட்டிருக்கும் காலப்பகுதியில் அங்கு பிரவேசிக்கும் நோயாளர்களை ஏனைய மருத்துவமனைகளுக்கு மாற்றுவதற்கு நடவடிக்கை எடுக்கப்பட்டுள்ளது என்றும் அவர் மேலும் தெரிவித்தார். (ஐ-ரி2)

அரசின் பாதுகாப்பு இருக்கும் தேரீயத்தில் கருணா பேச்சு!


ஓமல்பே சோபித்த தேரர் கண்டனம்

கொழும்பு, ஜூன் 22

அரசின் பாதுகாப்பு இருக்கும் தேரீயத்தில்தான் இராணுவத்தினரைக் கொலை செய்தேன் என்று கருணா பகிரங்கமாகத் தெரிவித்துள்ளார். ஜனாதிபதி, பிரதமர் தலையிட்டு கருணா அம்மாணைக் கைதுசெய்ய வேண்டும். சகோதர இராணுவத்தினரைக் கொலைசெய்தமைக் காக கருணாவுக்கு எதிராக இராணுவத்தினர் நடவடிக்கை எடுக்க வேண்டும். அதற்கு நாம் ஆதரவளிப்போம்.

இவ்வாறு தென் மாகாண தேரர்களின் தலைவர் ஓமல்பே சோபித்த தேரர் தெரிவித்துள்ளார்.

எம்பிலிப்பிட்டியவில் இன்று நடத்திய செய்தியாளர் சந்திப்பில் கருத்துத் தெரிவித்தபோதே அவர்



இவ்வாறு தெரிவித்தார். அவர் மேலும் தெரிவித்துள்ளதாவது:

ஆணையிரவு இராணுவ முகாமைத் தாக்கிப்பிடித்தபோது தனது கட்டளையின் அடிப்படையில் மூவாயிரம் இராணுவத்தினரைக் கொலைசெய்ததாக கருணா அம்மாள் பகிரங்கமாகத் தெரிவித்துள்ளார். அவர் அவ்வாறு தெரிவித்து இரு நாட்கள் கடந்துள்ள

போதும் அவருக்கு எதிராக அரசு எந்த நடவடிக்கையும் எடுக்கவில்லை. கருணா அம்மாள் விடுதலைப் புலிகளின் பயங்கரவாத நடவடிக்கைகளில் இருந்து, பின்னர் அரசு பொறிமுறைக்குள் இணைந்து கொண்டார். பின்னர் கட்சி ஒன்றின் உப தலைவராகவும், பிரதி அமைச்சராகவும் செயற்பட்டிருந்தார். தற்போது தேர்தலில் போட்டியிடும் அவருக்கு கட்சிகளின் தலைவர்கள், அரசு அதிகாரிகளின் ஆசீர்வாதம் இருக்கின்றது. அந்தத் தேரீயத்தில் தான் அவர் இவ்வாறான கருத்துக்களைக் கூறுகின்றார்.

தன் வாயால் தான் செய்த குற்றத்தைத் தெரிவிக்கும் கருணாவுக்கு எதிராக சட்டமா அதிபர் என்ன நடவடிக்கை எடுக்கப் போகிறார்? - என்றார். (ஐ)



போரால் பாதிக்கப்பட்ட குடும்பத்துக்கு வீடு

யாழ்ப்பாணம், ஜூன் 22

போரால் பாதிக்கப்பட்ட வறுமைக் கோட்டின் கீழ் வாழும் குடும்பத்துக்கான புதிய வீடு நிர்மாணிப்பதற்கான அடிக்கல் இன்று திங்கட்கிழமை நடப்பட்டது.

புங்குடுதீவு வட்டாரம் ஜே 27 கிராம சேவையாளர் பிரிவில், தியாகி அறக்கொடை நிறுவனத்தின் நிதி ஒதுக்கீட்டில் வீடு அமைக்கப்படவுள்ளது. யாழ்ப்பாணம் கட்டளைத்தள பதி ருவான் வணிககூரிய அதற்கான அடிக்கல்லை நடட்டார்.

யாழ்ப்பாணம் கட்டளைத்தள படைத் தலைமையகத்தின் சமூக சேவைகளில் ஒன்றாக, வறுமைக்கோட்டின் கீழ் வாழும் குடும்பத்துக்கு வீடுகள் நிர்மாணிக்கப்பட்டு வருகின்றன. அதனடிப்படையில் 512ஆவது பிரிகேடியர் படைத் தலைமையகத்தின் 51ஆம் பிரிவில் இந்த வீடு நிர்மாணிக்கப்படவுள்ளது. (சு-106)

சமய நடைமுறைகளை உதாசீனம் செய்யாதீர்!

இந்து இளைஞர் பேரவை அறிக்கை

வவுனியா, ஜூன் 22

நயினாதீவு நாகபூஷணி ஆலயத்தில் எமது சமய நெறிமுறைகளைப் பின்பற்றாது உதாசீனம் செய்துள்ளமை கண்டனத்திற்குரியது என்று சர்வதேச இந்து இளைஞர் பேரவையின் தலைவர் சிவபுரீ ஜெமயூ ரக்குருக்கள் தெரிவித்துள்ளார்.

நயினை நாகபூஷணி ஆலயத்தில் பொலிஸார் சப்பாத்துக்களுடன் நடமாடியமைக்கு வெளியிட்டுள்ள கண்டன அறிக்கையிலேயே மேற்கண்டவாறு குறிப்பிடப்பட்டுள்ளது. அந்த அறிக்கையில் மேலும் குறிப்பிட்டுள்ளதாவது:

நயினாதீவு நாகபூஷணி

அம்பாள் ஆலய பெருமகோற்சவம் கடந்த சனிக்கிழமை ஆரம்பமாகியது. இதன்போது பாதுகாப்பில் ஈடுபட்ட பொலிஸாரும் கடற்படையினரும் சப்பாத்துக்களுடன் ஆலயத்தில் நடமாடித் திரிந்துள்ளனர். தெரிந்தே இந்தச் செயலை அவர்கள் செய்துள்ளனர். ஆலயத்திற்கு வரும் ஒவ்வொரு பக்தருடைய நடைமுறைகளையும் நிர்வாகத்தினர் செம்மைப்படுத்த வேண்டும். பல ஆலயங்களில் அவற்றைச் செய்கின்றனர். ஆனால் இந்தச் செயற்பாடுகள் மக்கள் மத்தியில் விரக்தியை ஏற்படுத்தியுள்ளன - என்றுள்ளது. (ம-110)

சட்டவிரோத கிரவல் அகழ்வு மக்களின் எதிர்ப்பால் நிறுத்தம்

மன்னார், ஜூன் 22

சட்டவிரோதமாக நடைபெற்ற கிரவல் அகழ்வு, அந்தப் பகுதி மக்களின் எதிர்ப்பை அடுத்து தற்காலிகமாக இடைநிறுத்தப்பட்டுள்ளது. வவுனியா செட்டி குளம் பிரதேச செயலக பிரிவுக்கு உட்பட்ட கணேசபுரம் கண்ணாட்டிப் பகுதியில் இன்று திங்கட்கிழமை காலை கிரவல் அகழ்வு நடந்துள்ளது.

நுவரெலியா, கண்டி, குருநாகல் போன்ற பகுதிகளைச் சார்ந்தவர்கள்

கிரவல் அகழும் நடவடிக்கையில் ஈடுபட்டனர். சம்பவத்தை அறிந்த மக்கள் பறையணாலங்குளம் பொலிஸ் நிலைய பொறுப்பதிகாரிக்குத் தெரியப்படுத்தினர். பங்குத் தந்தையர்கள் ஆதரவுடன் மக்களும் எதிர்ப்பைத் தெரிவித்தனர்.

அந்த இடத்துக்குச் சென்ற செட்டி குளம் பிரதேச செயலாளரிடம், கிரவல் அகழ்வு நடைபெறும் காணிகளுக்குரிய மக்கள் தற்போது இடம்பெயர்ந்து இந்தியாவில் வசித்து வருகின்றனர். அவர்களது குடியிருப்புக் காணிகள், வயல்நிலங்

கள் பள்ளமாக்கப்படும் அழிக்கப்படும் வருகின்றன. இதனைத் தடுத்து நிறுத்துமாறு அப்பகுதி மக்கள் கோரிக்கை விடுத்தனர். மக்களின் கோரிக்கையை அடுத்து, குறித்த பகுதியை மீள்பரிசீலனை செய்யும் வரை கிரவல் அகழ்வு தற்காலிகமாக இடைநிறுத்தப்பட்டது. அத்துடன் கிரவல் அகழ்வை முற்றாக நிறுத்தக்கோரி பிரதமருக்கான மனு, மன்னார் மாவட்ட பொது ஜன பெரமுன இணைப்பாளர் செல்வக்குமரன் டிலானிடம் கையளிக்கப்பட்டது. (சு-213)

கிரகசியமாகக் கூட்டம் எதுவும் நடத்தவில்லை

வட மாகாண சபை முன்னாள்

உறுப்பினர் சத்தியலிங்கம் விளக்கம்

வவுனியா, ஜூன் 22

இலங்கைத் தமிழ் அரசுக் கட்சியின் வன்னி மாவட்ட வேட்பாளர்களுக்கு தெரியப்படுத்தாது கூட்டம் ஒன்றை நடத்தினார் என்ற குற்றச்சாட்டு உண்மைக்குப் புறம்பானது என்று வடக்கு மாகாண முன்னாள் உறுப்பினர் ப.சத்தியலிங்கம் தெரிவித்துள்ளார்.

வவுனியாவில் தமிழ்த் தேசியக் கூட்டமைப்பில் (இலங்கைத் தமிழ் அரசுக் கட்சி) போட்டியிடும் வேட்பாளர்களுக்கான கூட்டம் தமிழீழ விடுதலை இயக்கத்தின் வவுனியா அலுவலகத்தில் நடைபெற உள்ளது என்றும், அதில் தமிழ்த் தேசியக் கூட்டமைப்பின் தலைவர்கள் பங்குகொள்கின்றனர் என்றும் எமது தலைமை வேட்பாளர் செல்வம் அடைக் கலநாதனின் அலுவலகத்தில் இருந்து எனக்கு அறிவிக்கப்பட்டது. கூட்டம் நடைபெறவிருந்த அன்று வேட்பாளர்கள் சிலருக்குத் தாமதமாகக் கிடைத்தது என்றும், அதையடுத்துக் கூட்டத்துக்கான புதிய திகதி அறிவிக்கப்படும் என்றும் எனக்குத் தெரிவிக்கப்பட்டது.

இந்தக் கூட்டம் நடைபெறவிருந்த அதே தினம் இலங்கைத் தமிழரசுக் கட்சியின் மாவட்ட அலுவலகத்தில் எமது கட்சி உறுப்பினர்களான கூட்டம் ஒன்றும் ஏற்பாடாகியிருந்தது. அதில் கட்சியின் தலைவர் மாலை சேனாதிராஜா கலந்துகொண்டு கட்சியின் எதிர்காலச் செயற்பாடுகள், தேர்தலை எதிர்கொள்வது போன்ற விடயங்கள் பேசப்பட்டது என்று அவர் அனுப்பியுள்ள அறிக்கையில் தெரிவிக்கப்பட்டுள்ளது.

வன்னி மாவட்ட வேட்பாளர்களுக்கான கூட்டம் நடைபெறவிருந்த நிலையில், கூட்டம் நடைபெறாது என்று வேட்பாளர்களுக்கு அறிவித்து விட்டு வடக்கு மாகாண சபை முன்னாள் உறுப்பினர் ப.சத்தியலிங்கம் தமிழரசுக் கட்சி ஆதரவாளர்களை அழைத்துக் கூட்டத்தை நடத்தினார் என்று வேட்பாளர்கள் சிலர் குற்றஞ்சாட்டியிருந்தனர். அது தொடர்பான செய்தி கடந்த 7ஆம் திகதி "சுடரொளி"யிலும் வெளிவந்திருந்தது. அது தொடர்பாக விளக்கமளிக்கும் வகையில் வடக்கு மாகாண சபை முன்னாள் உறுப்பினர் ப.சத்தியலிங்கம் மேற்கண்ட அறிக்கையை அனுப்பியுள்ளார்.